

महाराष्ट्र शासन

विधानमंडळ प्राथम्य/ अति तात्काळ

क्रमांक- संकीर्ण-२०१२/प्र.क्र.१०/ दोन
संसदीय कार्य विभाग,
मादाम कामा मार्ग,
हुतात्मा राजगुरु चौक,
मंत्रालय, मुंबई ४०० ०३२
दिनांक :- १३ मार्च, २०१२.

प्रति,

सर्व जिल्हाधिकारी,
सर्व जिल्हाधिकारी कार्यालय,
महाराष्ट्र.

विषय :- महाराष्ट्र विधानमंडळाच्या आजी/माजी सदस्यांच्या निधनाबाबतची माहिती तात्काळ कळविण्याबाबत.

- संदर्भ:- १) शासन पत्र, सं. का. विभाग, क्र. संकीर्ण-१००३ / १८५३/ पाच, दि.१७.१.२००४.
२) शासन पत्र, सं. का. विभाग, क्र. संकीर्ण-१००५/ प्र.क्र.१८/ पाच, दि.३१.१.२००५.
३) शासन पत्र, सं. का.विभाग, क्र. संकीर्ण-२००६/ प्र.क्र.६७/ दोन, दि.२७.६.२००६.
४) शासन पत्र, सं. का. विभाग, क्र.संकीर्ण-२००६/प्र.क्र.१३६/दोन, दि.२०.१.२००७.
५) शासन परिपत्रक, सा.प्र.वि. क्र. डीओपी-१००७ /७२२ / ३०, दि.९.७.२००७.
६) सा. प्र. विभाग, परिपत्रक क्र.डीआयपी- १००७ / २९ / ३०, दि.३१.१.२००८.
७)प्रधान सचिव, महाराष्ट्र विधान मंडळ सचिवालयाचे पत्र क्र.४३४९६ / म.वि.स/ह,
दि.४.८.२००८.
८) सा.प्र.विभाग, शासन परिपत्रक, क्र.डीआयपी-१००८/ १२५६/३०, दि.८.९.२००८.
९) शासन परिपत्रक,सं.का.वि. क्र. संकीर्ण-२००८/प्र.क्र.४४/दोन, दि.२०.१०.२००८.
१०) शासन परिपत्रक, सं. का. वि. क्र. संकीर्ण-२०१०/ प्र.क्र.६/दोन, दि.१६.२.२०१०.
११) प्रधान सचिव, महाराष्ट्र विधानमंडळ सचिवालय, यांचे पत्र क्र. ७७४४ /
म.वि.स. / ज, दि.२३.२.२०११.
१२) प्रधान सचिव, महाराष्ट्र विधानमंडळ सचिवालय, यांचे पत्र क्र.१५००७ /
म.वि.स./ग्रंथालय, दि. २३.३.२०११.
१३) प्रधान सचिव, महाराष्ट्र विधानमंडळ सचिवालय यांचे पत्र क्र.५३२०० /
म.वि.स./ग्रंथालय, दि. १४.११.२०११.
१४) प्रधान सचिव, महाराष्ट्र विधानमंडळ सचिवालय यांचे पत्र क्र.६२२२/
म.वि.स./ग्रंथालय, दि. २३.२.२०१२.

महोदय,

महाराष्ट्र विधानमंडळाच्या आजी/माजी सदस्यांचे निधन झाल्यास, त्यांच्या निधनाबाबतची माहिती संबंधित जिल्हाधिकारी कार्यालयाकडून विधानमंडळ सचिवालयास प्राप्त झाल्यानंतर, त्या सदस्याच्या निधनाबाबतचा शोक प्रस्ताव सभागृहात मांडण्यात येतो. परंतु, काही सदस्यांच्या निधनाबाबतची माहिती वेळेवर प्राप्त होत नसल्याचे निदर्शनास आल्यामुळे, विधानमंडळाच्या आजी/माजी सदस्यांच्या निधनाबाबतची माहिती विधानमंडळाचे अधिवेशन चालू असतांना २४ तासांच्या आंत व इतर वेळी १५ दिवसांच्या आंत विधानमंडळ सचिवालयास कळविण्यात यावी, तसेच, दिवंगत सदस्याच्या अंत्यविधी प्रसंगी शासनाच्या वतीने करावयाच्या कार्यवाहीबाबतच्या सूचना

जिल्हाधिकारी, तसेच, विभागीय आयुक्तांना उपरोक्त संदर्भाधीन शासन पत्रान्वये व परिपत्रकान्वये यापूर्वी दिलेल्या आहेत. परंतु, सदरहू सुचनांची अंमलबजावणी अद्यापही संबंधित जिल्हाधिकाऱ्यांच्या व त्यांच्या अधिपत्याखालील कार्यालयाकडून होत नसल्याचे, महाराष्ट्र विधानसभा सभागृहात दि. २० डिसेंबर, २०११ रोजी पुन्हा निदर्शनास आले आहे व त्यासंदर्भात सभागृहातील सन्माननीय सदस्यांनी आणि मा. अध्यक्ष महोदयांनी नापसंती दर्शविली आहे. त्यानुषंगाने, मा. मुख्यमंत्री महोदयांनी असे आश्वासित केले आहे की, **सदर प्रकरणी एक बैठक घेवून जिल्हाधिकाऱ्यांच्या स्तरावरून खालच्या स्तरावर सुचना देण्यासंदर्भात मी लवकरच निदेश देतो.** तसेच, त्यावेळेस विधानसभेच्या मा. अध्यक्ष महोदयांनी असे निदेशित केले आहे की, **सन्माननीय सदस्यांच्या निधनाची माहिती वेळेवर न कळविण्याबाबतच्या घटना सभागृहात वारंवार घडत असल्याने, यापुढे विधानमंडळ सचिवालयास अशा बाबी वेळेवर कळविल्या नाहीत तर, संबंधित जिल्हाधिकाऱ्यांना मुख्य सचिवांच्या स्तरावर कारणे दाखवा नोटीस बजावावी आणि त्याबाबतच्या केलेल्या कार्यवाहीसंदर्भात विधानसभेला अवगत करण्यात यावे.**

२. यास्तव, उपरोक्त वस्तुस्थिती विचारात घेऊन, सर्व जिल्हाधिकारी यांना पुन्हा असे **सक्त निदेश** देण्यात येत आहेत की, **विधानमंडळाच्या आजी/माजी सदस्याचे निधन झाल्यास, त्यांच्या निधनाबाबतची आणि त्यांचेजवळचे नातेवाईकांचे नाव व पत्ते यासंबंधीची माहिती अधिवेशन चालू असतांना, तसेच, इतर वेळेसदेखील निश्चितपणे व तात्काळ फॅक्स/ ईमेलद्वारे व स्पीड पोस्टाद्वारे विधानमंडळ सचिवालयास कळवावी.** तसेच, त्यांच्या अंत्यविधीप्रसंगी दि. ३१ जानेवारी, २००८ व त्यानंतर उपरोक्त संदर्भाधीन शासन परिपत्रकान्वये व पत्रान्वये दिलेल्या सुचनेनुसार कार्यवाही करावी. सदर निदेशांची काटेकोरपणे अंमलबजावणी होण्यासाठी आपण आपल्या प्रशासकीय नियंत्रणाखालील सर्व संबंधितांची बैठक घेऊन, त्यांना यासंदर्भात कृपया आवश्यक त्या सूचना द्याव्यात आणि त्याबाबत संसदीय कार्य विभागास त्वरीत अवगत करावे.

३. यापुढे आजी / माजी सदस्यांच्या निधनाची माहिती महाराष्ट्र विधानमंडळ सचिवालयाला कळविण्यास विलंब झाल्याचे निदर्शनास आल्यास, संबंधित जिल्हाधिकाऱ्यांना व्यक्तिशः जबाबदार धरून, त्यांच्यावर माझ्या मार्फत कारणे दाखवा नोटीस बजावण्यात येईल. तसेच, त्याबाबत केलेल्या पुढील कार्यवाहीची माहिती महाराष्ट्र विधानमंडळास सादर करण्यासाठी विधानमंडळ सचिवालयास कळविण्यात येईल. तरी, **सर्व जिल्हाधिकाऱ्यांनी प्रस्तुत निदेशांची गांभिर्याने दखल घ्यावी व यासंदर्भात सतर्क राहून कार्यवाही करावी.**

४. प्रस्तुत पत्र शासन वेबसाईटवर संकेतांक क्रमांक २०१२०३१३०९५४४०३४०००१ वर प्रसिध्द करण्यात आले आहे.

आपला,

सही

(रत्नाकर गायकवाड)

मुख्य सचिव, महाराष्ट्र शासन.

प्रत माहितीसाठी व आवश्यक त्या पुढील कार्यवाहीसाठी अग्रेषित :-

- १) मा. उपमुख्यमंत्र्यांचे प्रधान सचिव, मंत्रालय, मुंबई ४०० ०३२.
- २) अपर मुख्य सचिव, महसूल व वन विभाग (महसूल), मंत्रालय, मुंबई -४०० ०३२.
- ३) अपर मुख्य सचिव, गृह विभाग (कायदा व सुव्यवस्था), मंत्रालय, मुंबई -४०० ०३२.
- ४) प्रधान सचिव (राजशिष्टाचार), प्रधान सचिव (सेवा), सा.प्र.वि., मंत्रालय, मुंबई -४०० ०३२.
- ५) प्रधान सचिव, महाराष्ट्र विधानमंडळ सचिवालय, विधानभवन, मुंबई-४०० ०३२.
- ६) सर्व विभागीय आयुक्त, पुणे/ नाशिक/ अमरावती/ औरंगाबाद/ नागपूर/ कोकण विभाग.
- ७) मा. संसदीय कार्य मंत्री यांचे खाजगी सचिव, मंत्रालय, मुंबई -४०० ०३२.
- ८) मा.संसदीय कार्य राज्यमंत्री यांचे खाजगी सचिव, मंत्रालय, मुंबई ३२.
- ९) निवड नस्ती.